

ક્રિમીનલ પરચુરણ અરજી નં. 202 /2023  
આંક-૧ જામીન અરજી નીચે હુકમ

1. અરજીની ટૂંકમાં હકીકત એવી છે કે, અરજદાર/આરોપી નિર્દોષ છે, કહેવાતો ગુનો કરેલ નથી. પોલીસે શંકાને આધારે અટક કરેલા છે. આરોપી સ્થાનિક રહીશ છે, કુંટુબ કબીલા સાથે રહે છે. આરોપીને જેલમાં મોકલી આપવામાં આવે તો તેના કુંટુંબને ભુખે મરવાનો વારો આવે તેમ છે અને તેમના ઉજ્જવળ ભવિષ્યનો અકાળે અંત આવે તેમ છે. આરોપી નાસી ભાગી જાય તેવા ઇસમ નથી. ફરિયાદ પક્ષ કે સાહેદો સાથે ચેડા કરે તેમ નથી કે ઘાક ધમકી આપે તેમ નથી. ના.કોર્ટ જે કોઈ શરતો ફરમાવશે તે તમામ શરતોનું આરોપી યુસ્તપણે પાલન કરશે. જે તમામ હકીકતો ધ્યાને રાખીને અરજદાર/આરોપીની જામીન અરજી મંજૂર કરવા વિનંતી કરી છે.

2. અરજદાર તરફે વિ.વ.શ્રીએ મહદઅંશે જામીન અરજીમાં જણાવેલ હકીકતો મુજબની દલીલો કરી છે. વધુમાં ના.કોર્ટ ફરમાવશે તે તમામ શરતોનું આરોપી યુસ્તપણે પાલન કરશે અને ટ્રાયલ દરમ્યાન બિનચુક સમયસર અદાલતમાં પણ હાજર રહેશે તેમ જણાવી અરજદાર/આરોપીની જામીન અરજી મંજૂર કરવા ભારપૂર્વક દલીલ કરી છે. જ્યારે સરકાર તરફે વિ.એ.પી.પી.શ્રીએ વાંધો હોવા મતલબનો જામીન અરજી ઉપર શેરો કરેલ છે અને વધુમાં દલીલ કરી છે કે, આરોપીની જામીન અરજી મંજૂર કરવામાં આવશે તો તપાસ ઉપર ગંભીર અસર પહોંચે તેમ હોઈ જામીન અરજી નામંજૂર કરવા ભારપૂર્વક દલીલ કરી છે.

3. તમામ હકીકત અને સંજોગો ધ્યાને લીધા. એફ.આઈ.આર., પોલીસ પેપર્સ અને આરોપી સામે નોંધાયેલ ગુનાની ગંભીરતા ધ્યાને લીધી. આ તબક્કે નામદાર સુપ્રિમકોર્ટે Arnesh Kumar Versus State of Bihar, AIR 2014 SUPREME COURT 2756 :: 2014 AIR SCW 3930, Satender Kumar Antil v. Central Bureau Of Investigation, AIR Online 2022 SC 956 :: 2022 SCC OnLine SC 825, MISCELLANEOUS APPLICATION - 1849 of 2021, decided on 11/07/2022 અને Sanjay Chandra Versus CBI, 2011(8) Supreme 270, Supreme Court of India ના કામે પ્રસ્થાપિત કરેલ સિદ્ધાંતો ધ્યાને લીધા. પ્રસ્તુત કામે જોવામાં આવે તો આરોપી સામે મોતની, આજીવન કેદની કે સાત વર્ષથી વધુ સજાને પાત્ર ગુનો નોંધાયેલ નથી. આરોપી સ્થાનિક રહીશ છે, તપાસમાં સહકાર આપવાની ખાતરી આપે છે. જે તમામ હકીકતો

*ASIAM*  
1318723

Urgent Charge : As per Order O.O.No.29/2023, 27/07/2023 of Hon'ble C.J.M., Surat

ધ્યાને રાખવામાં આવે તો તપાસ અને ટ્રાયલ દરમ્યાન આરોપીની હાજરી સુનિશ્ચિત થઈ શકે તેમ છે. આરોપીને યુસ્ત અને કડક શરતોને આધીન જામીન મુક્ત કરવામાં આવે તો તે ઉચિત જણાતું હોઈ, ન્યાયના હિતમાં નીચે મુજબ હુકમ કરવામાં આવે છે.

હુકમ

1. અરજદાર/આરોપી તરફે રજૂ હાલની જામીન અરજી આથી મંજૂર કરવામાં આવે છે.
2. અરજદાર/આરોપી પાર્વતીબેન તેજાગુમાઈ માતાઈપાત્રણપાત્રણ નામે રૂ.૨૫,૦૦૦/- (અંકે રૂપિયા પચ્ચીસ હજાર પુરા) ના સહર જામીન અને તેટલી જ રકમના જાત મુચરકા રજૂ કર્યેથી સામ વદક પોલીસ સ્ટેશન પાર્ટ- C, F.I.R. નં. 1240002233/84/2023, ઈ.પી.કોડ/ગુજ.પ્રોહી.એક્ટ કલમ- 68(A) મુજબના ગુનાના કામે નીચેની શરતોને આધીન જામીન મુક્ત કરવાનો આથી હુકમ કરવામાં આવે છે.


શરતો

1. અરજદાર/આરોપીએ ચાર્જશીટ દાખલ થાય નહીં ત્યાં સુધી દર અંગ્રેજી માસની ૧લી અને ૧૫મી તારીખે સવારના કલાક ૦૯-૦૦ થી કલાક ૦૫-૦૦ વાગ્યા દરમ્યાન તપાસ અધિકારીશ્રી સમક્ષ હાજરી પુરાવવી.
2. અરજદાર/આરોપીએ ત.ક.અ.શ્રીને તપાસમાં સંપૂર્ણ સાથ સહકાર આપવો.
3. અરજદાર/આરોપીએ આ પ્રકારના કે અન્ય કોઈ ગુનામાં સંડોવાવું નહીં.
4. અરજદાર/આરોપીએ ફરિયાદી, સાહેદોને લોભ-લાલચ કે ધાક-ધમકી આપવી નહીં.
5. અરજદાર/આરોપીએ પોતાનું રહેઠાણનું સરનામું, મોબાઈલ નંબર સહીત જાહેર કરવું તથા ટ્રાયલ કોર્ટની પુર્વ પરવાનગી સિવાય તેમાં ફેરફાર કરવો નહીં.
6. અરજદાર/આરોપીએ ટ્રાયલ કોર્ટની પુર્વ પરવાનગી સિવાય ગુજરાત રાજ્યની હદ છોડવી નહીં.

હુકમ આજ તા.૧૩ મી માહે-ઓગષ્ટ, સને ૨૦૨૩ ના રોજ અર્જન્ટ ચાર્જ દરમ્યાન સહી કરી, વાંચી, સંભળાવી જાહેર કર્યો.

તારીખ - ૧૩/૦૮/૨૦૨૩

સ્થળ - સુરત

 13/8/23

(અક્ષયકુમાર સૂર્યકાન્ત જાની)

જજ કોડ - જજ૦૧૬૦૬

જ્યુડી.મેજી.ફર્સ્ટ ક્લાસ (મ્યુનિસિપલ),

(Urgent Charge) સુરત